
Shri Devanayaka Suprabhata StotraM

श्रीदेवनायकसुप्रभातस्तोत्रम्

Document Information

Text title : devanAyakasuprabhAtam

File name : devanAyakasuprabhAtam.itx

Category : vishhnu, suprabhAta

Location : doc_vishhnu

Author : Gopala Ayyangar

Transliterated by : TCA Venkatesan

Proofread by : TCA Venkatesan

Acknowledge-Permission: <http://raghavanhema.blogspot.com/2011/03/srivaishnava-sampradhaya-books.html> acharya.org

Latest update : June 3, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 3, 2022

sanskritdocuments.org

श्रीदेवनायकसुप्रभातस्तोत्रम्



श्रीः ।

श्रीमते रामानुजाय नमः ।

श्रीमद् वरवर मुनये नमः ।

श्रीमद् वानमहाचल गुरुभ्यो नमः ।

श्रीवल्लिमङ्गया नित्यं श्रियालिङ्गितवक्षसः ।

श्री देवनायकस्याङ्गी शिरोभूषणमस्तु मे ॥ १ ॥

श्रीभट्टनाथवानाद्रि रामानुजमुनेः पदौ ।

शिरसान्म्य देवेश सुप्रभातं वितन्यते ॥ २ ॥

श्रीदेवनायक विभो जगदेकनाथ

श्रीकर्णयोः कुरु गिरं तव किङ्करस्य ।

एता मवद्यभरितामपि मे दयाब्धे

मातेव वत्सलतमा निजबालकस्य ॥ ३ ॥

सन्तः श्रुतिप्रणयिवाग्विभवा अपीह

सङ्कीर्तने गुणनिधे स्तव सङ्कुचन्ति ।

सत्येव मीडितुमना निरपत्रपस्त्वां

सजजीभवामि वशगो ननु चापलस्य ॥ ४ ॥

तत्रापि विश्वजननस्थिति सम्हृतीनां

कर्तारमेकमपि सन्ततजागरूकम् ।

सङ्कल्पयननु विभोधयितुं भवन्तं

सत्यं प्रमत्त इव यत्किमपीह कुर्वे ॥ ५ ॥

श्री भूमिपाणिकमलैः परिमृष्टगात्र

श्री गोदया धृपदाम्बुज शेषतल्पे ।

देव्याङ्कचायित मुदा वरमङ्गया श्री

देवेश जागृहि तवाध्य हि सुप्रभातम् ॥ ६ ॥

लक्ष्मीमहीदिननिशाकरदेवकन्या
युगमैः समं भृगुमृगण्डुतनूभवाभ्याम् ।
वेदात्मपत्रिपतिना च वलाधिपेन
तोदाद्रिनाथ भगवम्स्तव सुप्रभातम् ॥ ७ ॥
भास्वानिदेष्यति समृद्धकरः पुरस्तात्
परुचाद्विधुर्विगतभा विलयं प्रयाति ।
एवं जगन्निजकृतानुगुणं नियोक्तुः
देवाधिनाथ तव सम्प्रति सुप्रभातम् ॥ ८ ॥
हेयद्विषं शुभगुणैकनिकेतनं त्वां
ध्येयं दिदृक्ष्व इमे सनकादिसिद्धाः ।
स्वायम्भुवाः सुरपते स्वयमागता स्तत्
स्वीयं विमुञ्च शयनं तव सुप्रभातम् ॥ ९ ॥
श्रीवास तावकतपोवनगा मुनीन्द्राः
सेवारता भुजगतल्पत उद्यतस्ते ।
श्रीवासगेहमुपयान्ति हि सेमशाद्याः
देवादिराज तव सम्प्रति सुप्रभातम् ॥ १० ॥
रामानुजो यतिपतिः सह शिष्यवृन्दैः
रामानुजस्य तव देव यथा यशोदा ।
प्राभोधकीं समुगायति सूक्तिमालां
स्वापात्प्रबुद्धय सुरनायक सुप्रभातम् ॥ ११ ॥
वानाद्रिलक्ष्मणमुनि स्तव वल्लिमङ्गा
दानात्प्रहृष्टहृदयः स्वसुतां प्रबुद्धाम् ।
एनां पिपृच्छिषति सुस्वपनं रजन्यां
मानाथ मानय गुरुं तव सुप्रभातम् ॥ १२ ॥
आम्नायशीर्षयुगपारगता द्विजास्त्वन्
नाम्नां सहस्रमनघं परिकीर्तयन्तः ।
धाम्नोज्वलं तव निकेतमुपागतास्तान्
भूम्ना श्रियां धिनु सुराधिप सुप्रभातम् ॥ १३ ॥
दिव्यावरोधत उपाम्शु विनिर्यतस्ते

सिम्हक्रमोपमगते रवलोकनाय ।
 श्रीवैष्णवाः समधिकं स्पृहयन्त्यमीषां
 सेवां सुरेश विसराद्य हि सुप्रभातम् ॥ १४ ॥
 नानानुभाव नरदेवगणा श्चिरेण
 सेनाधिपानुमतिलब्धसभाप्रवेशाः ।
 धर्मासनं दृढकराः परिवृणवते
 तान् शर्मापितान् कुरु दृशा तव सुप्रभातम् ॥ १५ ॥
 क्लिष्टस्य धूः सुरपते ननु विष्टपस्य
 शिष्टेष्टसम्घटनदृष्टनिवर्हणारख्या ।
 त्वययेव नाथ विततायतते यतस्स्वां
 शय्यां जहाहि भगवं स्तव सुप्रभातम् ॥ १६ ॥
 पद्मासखल्य भवतः परिचर्ययालं
 विस्मापितो निशि पराङ्कुशसूरिरद्य ।
 सेवारसं वदितुमिच्छति नैजगोष्ठ्यां
 देवास्य देह्यनुमतिं तव सुप्रभातम् ॥ १७ ॥
 भावत्कदिव्यनगरीविशिखासु विप्राः
 श्राव्यस्वनाक्षरमुखाः स्तुवते भवन्तम् ।
 प्रलैः शुकोक्तिहरिवम्श पुराणरत्नैः
 यत्नेन दैवतपते तव सुप्रभातम् ॥ १८ ॥
 वैकुण्ठनामकविमानगजालरन्ध्रैः
 वैभातिकाः शयनधाम विशन्ति वाताः ।
 देवीसुगन्धिमुखवातजिगीषयेव
 देवाधिनायक तवाद्य हि सुप्रभातम् ॥ १९ ॥
 त्वन्नामकीर्तनविधौ महिषीविनीतैः
 स्वर्णाभपञ्चरगतैः शुकशारिकाद्यैः ।
 स्वर्णाथ ते समुदितान् गुणनामवर्णान्
 कर्णागतान् कलय सम्प्रति सुप्रभातम् ॥ २० ॥
 श्रुत्वा त्वदीयसहकारवनोपकण्ठे
 सोत्कण्ठविस्तृतशिखण्डकनीलकण्ठाः ।
 नृत्यन्ति नीरदरवां हि विभातभेरीं

निद्रां जहीहि सुरनायक सुप्रभातम् ॥ २१ ॥

आम्रदृमोपवननीडनिकेतभाजः

कम्रस्वनाः परभृताः कलकूजिनेन ।

धिन्वन्ति नित्यविबुधा इव दिव्यसाम्ना

श्रीमन् भवन्त ममराधिप सुप्रभातम् ॥ २२ ॥

श्रीपङ्कपङ्कजसरोवरराजहम्साः

देवीसहस्रमणिनूपुरशिञ्जितानि ।

तल्बोद्गमावसरजान्यनुकर्तुकामाः

शय्यां त्यजन्ति परितस्तव सुप्रभातम् ॥ २३ ॥

कामाभिधानसुमनोवनिताभिरामाः

रामा रमेश सुमनोवरदामहस्ताः ।

त्वामादरेण नचिरेण बुभूषिषन्ति

जामातरं निजगुरो स्तव सुप्रभातम् ॥ २४ ॥

धाटीषु ते रथगजाश्वषदातियोधान्

आटीकयत्यतुलवेत्रलतेङ्गितैर्यः ।

सेनापतिर्वितनुते जयघोषमद्य

वानाद्रिकन्दरहरे तव सुप्रभातम् ॥ २५ ॥

प्रातः परिक्रमकृते सुकृतां प्रतोळीं

यातः परिष्कृतगृहा नगरीपुरन्ध्यः ।

नीराजनाय भवतो नितरां त्वरन्ते

स्वाराध देवरमणाद्य हि सुप्रभातम् ॥ २६ ॥

शौर्यप्रशस्तिरिह ते स्नपनप्रक्लृप्तिः

तौर्यत्रिकप्रसृतिरत्र च सौरभेयी ।

शङ्खान् धमन्त इह मङ्गलवादिसङ्गः

सर्वं समर्थय विभो तव सुप्रभातम् ॥ २७ ॥


वर्णस्वरार्थपदभावविशुद्धिवर्जं


कर्णान्तरङ्गकटुकं कविताभिमानात् ।

सञ्जल्पितं त्रिदशनाथ तव प्रसादात्

अञ्जत्वदं सगुणता मिति सुप्रभातम् ॥ २८ ॥

गोपालार्यकविप्रोक्तं देवाधिपविबोधनम् ।
सुप्रभातमधीयानः क्षिप्रमिष्टमवाप्नुयात् ॥
श्रीदेवनायकसुप्रभातस्तोत्रं समाप्तम् ॥

——
Shri Devanayaka Suprabhata StotraM
pdf was typeset on June 3, 2022

——
Please send corrections to sanskrit@cheerful.com

